

“वन नेशन, एक इलैक्शन” के नारे से भाजपा देश का राजनीतिक एजेण्डा पुनः निर्धारित करना चाहती है

2014 से यह एजेण्डा मोदी ही तय करते आये थे, पर इस बार राहुल गांधी के “कास्ट सेंसस (जातजन गणना) के नारे ने देश का राजनीतिक एजेण्डा निर्धारित करने का अधिकार छीन लिया था

-श्रीनन्द झा-

-राष्ट्रदूत दिल्ली ब्यूरो-

नई दिल्ली, 18 सितम्बर। हरियाणा और जम्मू-कश्मीर के विधानसभा चुनावों में भाजपा द्वारा मौजूदा चुनौतियों का सामना किये जाने के दौरान ही, केन्द्रीय मंत्रिमंडल ने आज “वन नेशन वन इलैक्शन” (ओ.एन.ओ.ई.) के प्रस्ताव को मंजूरी दे दी। विपक्ष ने इसे “ध्यान बाँटने वाली” “चाल” की संज्ञा दी है। प्रधानमंत्री नरेन्द्र मोदी 2014 से ही इस विचार की जोरदार वकालत करते आ रहे हैं। उन्होंने इस साल लाल किले से किये गये स्वतंत्रता दिवस के अपने सम्बोधन में भी इस मुद्दे का प्रमुखता से उल्लेख किया था। विडम्बना देखिये कि चुनाव आयोग ने महाराष्ट्र एवं झारखंड को छोड़ते हुये, केवल हरियाणा और जम्मू-कश्मीर में ही चुनाव कराने का निर्णय लिया है। इन चारों राज्यों के विधानसभा चुनाव बड़ी आसानी से एक साथ हो सकते थे।

- चुनाव विशेषज्ञों का मानना है, कि, हालांकि “एक राष्ट्र, एक चुनाव” स्थापित करने में बहुत समय और बहुत श्रम लगेगा।
- सम्भवतः शायद आज इसे लागू भी नहीं कर पायें, और इस मुद्दे पर यूटर्न भी कर लें।
- पर जब तक फाइल निर्णय नहीं होता, इस नारे पर बहस तो शुरू हो गयी है, और जारी रहेगी।
- भाजपा के नीतिकारों का मानना है, यह बहस राहुल के “कास्ट सेंसस” का सही जवाब है।
- सरकार द्वारा प्रस्तुत आंकड़ों के अनुसार सर्वे के अनुसार अस्सी प्रतिशत जनता “एक राष्ट्र एक चुनाव” के पक्ष में है। केवल कुछ नेता, विशेषकर क्षेत्रीय नेता “एक राष्ट्र, एक चुनाव” की व्यवस्था के खिलाफ हैं। क्योंकि, इस व्यवस्था से उनका क्षेत्रीय प्रभाव ढह सकता है।

आई.टी. एवं रेल मंत्री अश्विनी क्रियान्वित सरकार के इस कार्यकाल में वैष्णव ने कहा कि इस प्रस्ताव की ही हो जायेगी तता 2029 में सभी चुनाव

एक साथ सम्पन्न होंगे। लेकिन यह विचार अनेक कारणों से बेतुका प्रतीत होता है, जिनमें से प्रमुख कारण है- विपक्ष शासित राज्य सरकारों के साथ सर्वसम्मति बनाने की चुनौतियाँ। राष्ट्रपति द्रोपदी मुर्मू द्वारा मन्त्रिमंडल के इस निर्णय कर दिये जाने के बाद, सरकार को संसद के शीतकालीन सत्र में एक विधेयक पेश करना होगा। इसके साथ ही, इस प्रस्ताव की क्रियान्विती के लिये आवश्यक विधायी परिवर्तन लाने के लिए सम्बन्धित विधेयक भी पेश करने होंगे। इसके बाद, कम से कम 50 प्रतिशत राज्य सरकारों द्वारा इस प्रस्ताव का पास किया जाना अनिवार्य होगा। मुद्दे की बात यह है कि इस प्रस्ताव की क्रियान्विती में आने वाली चुनौतियाँ बहुत जटिल होंगी तथा भविष्य में, एक स्थिति पर पहुँचकर, सरकार द्वारा इस मुद्दे पर अपने कदम पीछे हटा लेने की (शेष पृष्ठ 3 पर)

आतिशी शनिवार को दिल्ली के मुख्यमंत्री पद की शपथ लेंगी

-जाल खंबाता-

-राष्ट्रदूत दिल्ली ब्यूरो-

नई दिल्ली, 18 सितम्बर। आम आदमी पार्टी (आप) की जानी-मानी नेता तथा दिल्ली सरकार की मन्त्री आतिशी शनिवार, 21 सितम्बर को दिल्ली के मुख्यमंत्री पद की शपथ लेंगी। इससे पार्टी के अन्दर उनकी स्थिति और मजबूर होगी।

दिल्ली के उप राज्यपाल वी.के.सक्सेना ने मनोनीत मुख्यमंत्री के लिए आतिशी को शपथ के लिये 21 सितम्बर की तिथि प्रस्तावित की है।

■ दिल्ली के राज्यपाल वी.के. सक्सेना ने शपथ ग्रहण के लिए शनिवार 21 सितम्बर की तारीख प्रस्तावित की है।

जातव्य है कि अरविन्द केजरीवाल मुख्यमंत्री पद से इस्तीफा दे चुके हैं। सूत्रों ने कहा कि केजरीवाल का त्याग पत्र राष्ट्रपति द्रोपदी मुर्मू के पास भेज दिया गया है। लेकिन आप विधायक दल ने अभी तक शपथ-ग्रहण समारोह की तिथि की पुष्टि नहीं की है।

आतिशी, जो सर्वसम्मति से आप विधायक दल की नेता चुन ली गई थीं, दिल्ली की तीसरी महिला मुख्यमंत्री बनने के लिये पूरी तरह तैयार हैं। उन्होंने पार्टी का नेतृत्व उस समय ग्रहण किया, (शेष पृष्ठ 3 पर)

देश की जी.डी.पी. में कर्नाटक का योगदान 5.4 प्रतिशत से बढ़कर 8.2 प्रतिशत हुआ

प्रति व्यक्ति आय के मामले में भी कर्नाटक देश भर में तीसरे स्थान पर

- प्रधानमंत्री की आर्थिक सलाहकार परिषद की रिपोर्ट ने माना है कि कर्नाटक व अन्य दक्षिणी राज्यों के विकास का श्रेय नरसिम्हाराव की सरकार में तत्कालीन वित्तमंत्री मनमोहन सिंह के मार्गदर्शन में हुए आर्थिक उदारीकरण को जाता है।
- 1960-61 से 1990-91 तक कर्नाटक का योगदान लगभग 5.4 प्रतिशत था, जो आर्थिक उदारीकरण के बाद बढ़ कर 6.2 प्रतिशत हो गया था और अब 8.2 प्रतिशत हो गया है।
- यही वजह है कि कर्नाटक आई.टी. सेक्टर में नम्बर वन बना और अब स्पेस टैक्नॉलॉजी सेक्टर में भी तेजी से आगे बढ़ रहा है।

को लेकर विवाद खड़ा करने की कोशिश भले ही कर रहे हों, जबकि कर्नाटक भाषाई कट्टरता तथा भाषाई आन्दोलनों को हवा देने के मामले में कभी आगे नहीं आया है। लेकिन यह भी सत्य है कि अंग्रेजी भाषा से राज्य की इंजीनियरिंग तथा कम्प्यूटर की हार्डवेयर एवं सॉफ्टवेयर कुशलता को बल मिला है तथा इस भाषा की बढौत, इस राज्य

को देश के “सिलिकॉन वैली” के रूप में उभरने में मदद मिली है तथा भारत को आउटसोर्सिंग से मिलने वाले काम का भी काफी लाभ मिला है। प्रधानमंत्री को “इकोनॉमिक एडवाइजरी कमेटी (ई.ए.सी.) द्वारा जारी ताज़ा रिपोर्ट “रिलेटिव इकोनॉमिक परफॉर्मंस ऑफ इन्डियन स्टेट्स : (शेष पृष्ठ 3 पर)

कांग्रेस ने किए हरियाणा में सात चुनावी वादे

कांग्रेस अध्यक्ष मल्लिकार्जुन खड़गे ने हरियाणा विधानसभा चुनाव का 53 पृष्ठीय घोषणापत्र जारी किया

-जाल खंबाता-

-राष्ट्रदूत दिल्ली ब्यूरो-

नई दिल्ली, 18 सितम्बर। बुधवार को कांग्रेस अध्यक्ष मल्लिकार्जुन खड़गे तथा अन्य पार्टी नेताओं ने 5 अक्टूबर को होने वाले हरियाणा विधानसभा चुनावों के लिए सात चुनावी वादों की घोषणा की। इनमें प्रमुख हैं- 18 से 60 वर्ष के बीच सभी महिलाओं को प्रतिमाह 2000 रुपए की राशि देकर उनका आर्थिक सशक्तिकरण तथा इससे ऊपर की आयु वाली महिलाओं को 2000 रु. की पेंशन व सभी महिलाओं को 500 रु. में गैस सिलेंडर दिया जाना। इन नेताओं ने रिटायर हो चुके सरकारी कर्मचारियों को 6000 रु. प्रतिमाह पेंशन देने की घोषणा भी की। कांग्रेस ने वादा किया कि वो दो लाख सरकारी पदों पर भर्ती करेगी तथा हरियाणा को शराब मुक्त बनाएगी। इनके अलावा कांग्रेस ने सभी को 25 लाख रु. तक का मुफ्त इलाज, 300 यूनिट मुफ्त बिजली, सौ गज के

- कांग्रेस ने 18 से 60 वर्ष की सभी महिलाओं को प्रतिमाह 2 हजार रु. तथा उससे अधिक उम्र की महिलाओं को 2000 रु. मासिक पेंशन देने व सभी महिलाओं को 500 रुपए में गैस सिलेंडर देने की घोषणा की।
- पार्टी ने सेवानिवृत्त कर्मचारियों के लिए पुरानी पेंशन स्कीम लागू करने व 6 हजार रु. पेंशन देने की घोषणा की और 2 लाख सरकारी पदों पर भर्ती करने का वादा किया।
- पार्टी ने 25 लाख रु. तक का मुफ्त इलाज, 300 यूनिट मुफ्त बिजली और गरीबों को 100 गज का 2 कमरों का फ्लैट देने का वादा भी किया।

प्लॉट पर 3.50 लाख की लागत वाला दो कमरों का फ्लैट, मिनिमम सपॉर्ट प्राइस (एम.एस.पी.) की कानूनी गारंटी, जातियों का सर्वे तथा क्रीमी लेयर की सीमा 6 लाख रु. से बढ़ाकर 10 लाख रु. करने का वादा किया है। खड़गे ने कहा, सात चुनावी वादों के अलावा कांग्रेस ने अपने 53 पृष्ठ के घोषणा पत्र में और बहुत से, वादे किए हैं। उन्होंने कहा, मोदी सरकार रसोई गैस के दाम बढ़ाती रहती है, जबकि, कांग्रेस का लक्ष्य इन्हें घटाने का है। उन्होंने सौ गज के प्लॉट पर दो कमरों का फ्लैट देने की बात पर जोर दिया। उन्होंने सभी चुनावी वादे पूरे करने का आश्वासन दिया।

“एक राष्ट्र एक चुनाव” को मंत्रिमंडल की मंजूरी

-जाल खंबाता-

-राष्ट्रदूत दिल्ली ब्यूरो-

नई दिल्ली, 18 सितम्बर। केन्द्रीय मंत्रिमंडल ने बुधवार को रामनाथ कोविंद कमेटी की रिपोर्ट स्वीकार कर ली कमेटी ने देश भर के चुनाव दो चरणों में कराने का सुझाव दिया है।

■ केन्द्रीय मंत्रिमंडल ने पूर्व राष्ट्रपति रामनाथ कोविंद के नेतृत्व वाली उच्चस्तरीय कमेटी की इस संबंध में प्रस्तुत रिपोर्ट स्वीकार कर ली है रिपोर्ट में दो चरणों में देशभर के सभी चुनाव करवाए जाने का सुझाव दिया गया है।

कमेटी का सुझाव है कि पहले चरण में लोकसभा व विधानसभा के चुनाव करवाए जाएं तथा दूसरे चरण में स्थानीय निकायों के चुनाव करवाए जाएं। पहले चरण के 100 दिन बाद दूसरा चरण आयोजित हो। कमेटी ने इस (शेष पृष्ठ 3 पर)

उपमुख्यमंत्री बैरवा को जिला रिज्यू कमेटी से हटाया

दूदू का जिला दर्जा जाने की चर्चायें उठीं

- मंत्री मदन दिलावर को नये जिलों के लिए बनाई गई कैबिनेट सब कमेटी का संयोजक बनाया गया है।
- बैरवा के संयोजक रहते दूदू का दर्जा छिनने से राजनीतिक समस्या खड़ी होने का अंदेशा था।

की पहली बैठक हुई। बैठक में पंवार कमेटी की रिपोर्ट पर चर्चा की गई है। बैठक के बाद मदन दिलावर ने कहा कि हम पंवार कमेटी की रिपोर्ट को बारीकी से देख और समझ रहे हैं। उन्होंने कहा कि नए जिले बनाने में जो मापदंड तय किए गए थे, उनके साथ कमेटी की रिपोर्ट का अध्ययन कर रहे हैं। बैठक के बाद मंत्री हेमंत मीणा ने कहा कि नए चेयरमैन मदन दिलावर ने पूरी समीक्षा की। हम अभी किसी निष्कर्ष पर नहीं पहुंचे हैं। कुछ बिंदुओं पर पंवार कमेटी से राय मांगी गई है। उनकी रिपोर्ट आने के बाद ही स्थिति स्पष्ट हो पाएगी। दरअसल, सरकार ने कैबिनेट सब कमेटी के सहयोग के लिए रिटायर्ड आई.ए.एस. अधिकारी ललित के पंवार की अध्यक्षता में एक हाई लेवल

एक्सपर्ट कमेटी का गठन किया था। कमेटी ने 30 अगस्त को सरकार को रिपोर्ट सौंप दी है।

भजनलाल सरकार ने 17 नए जिलों और 3 संभागों के रिज्यू के लिए 12 जून को उपमुख्यमंत्री डॉ. प्रेमचंद बैरवा के संयोजन में एक मंत्रिमंडलीय उप-समिति गठित की थी। जिसमें उद्योग मंत्री राज्यवर्द्धन सिंह राठौर, पीपुल्स डेवेलपमेंट मंत्री राजेश चौरा, राज्य मंत्री हेमंत मीणा, जल संसाधन मंत्री सुरेश सिंह रावत को सदस्य बनाया गया था। कमेटी के मौजूदा सदस्यों को बरकरार रखा गया है।

गहलोत राज में बने जिलों को लेकर ललित के पंवार कमेटी ने सभी जिलों का दौरा करके रिपोर्ट लेने के साथ लोगों से मुलाकात की थी। कमेटी से 45

विधायकों, 5 सांसदों, 12 जिला प्रमुखों, 25 प्रधानों सहित कई स्थानीय जनप्रतिनिधियों ने मुलाकात करके अपने सुझाव और मांगें रखीं। भाजपा विधायकों ने गहलोत राज के कई छोटे जिलों की बाउण्ड्री पर आपत्ति जताते हुए नए इलाके जोड़ने और हटाने पर भी सुझाव दिया है।

जलेब चौक पर कब्जे को लेकर पूर्व राजपरिवार का दावा खारिज

जयपुर, 18 सितंबर। अपर सिविल न्यायालय उक्त, महानगर द्वितीय ने जलेब चौक की खाली जमीन पर कब्जे से बेदखल करने से जुड़े मामले में पूर्व राजपरिवार से जुड़ा महाराजा सवाई मानसिंह द्वितीय म्यूजियम ट्रस्ट का तीस साल पुराना दावा खारिज कर दिया है। अदालत ने कहा कि कोवनांट की शर्त के अनुसार, जब जलेब चौक के रखरखाव का अधिकार ट्रस्ट को नहीं था तो उसने किस कानूनी अधिकार के इस संपत्ति को लाइसेंसधारियों को लाइसेंस पर दे दिया। दावे में कहा गया कि जयपुर रियासत के पूर्व शासक स्वर्गीय महाराजा सवाई मानसिंह बहादुर ने अपने

- सवाई मानसिंह म्यूजियम ट्रस्ट ने 30 साल पहले जलेब चौक की खाली जमीन पर कब्जे के संबंध में दावा पेश किया था।

जीवनकाल में इस ट्रस्ट का वर्ष 1959 में गठन किया था। वहीं वर्ष 1972 में ट्रस्ट के चेयरमैन सवाई भवानी सिंह ने इस ट्रस्ट को संपत्तियों दी थीं। जलेब चौक की खाली जमीन पर कब्जे से लाइसेंस पद्धति पर आवेदकों को जगह दे रखी है, जहां आवेदक थड़ी और टॉनशेड लगाकर रोजगार कर रहे हैं। नगर निगम के कर्मचारी 28 जून, 1994 को इन दुकानदारों के पास आए और उन्हें परिसर से हटाने और सामान जप्त करने की बात कही। अगले दिन निगम ने आकर थडियों और टॉन शेड को हटाना शुरू कर दिया। इसकी जानकारी मिलने पर ट्रस्ट ने अपने (शेष पृष्ठ 3 पर)

जोधपुर में 8 साल की मासूम से दुष्कर्म

जोधपुर, 18 सितम्बर (कास)। जोधपुर के लुणी थाना क्षेत्र में एक नाबालिग को 8 साल की मासूम से रेप के आरोप में पुलिस ने डिटेन किया है। घटना के तीन दिन बाद तक परिवार ने डर के कारण रिपोर्ट दर्ज नहीं कराई, लेकिन बेटी को न्याय दिलाने के लिए मां ने हिम्मत कर मामला दर्ज करवाया। पीड़िता का मेडिकल करवाया गया है। लुणी थानाधिकारी हुकमसिंह ने

- पुलिस ने रेप के आरोप में 11 साल के बच्चे को डिटेन किया है।

बताया कि थाना क्षेत्र में रहने वाली एक महिला ने मंगलवार को नाबालिग बेटी से रेप का मामला दर्ज करवाया है। सिंह ने बताया कि 14 सितंबर को मासूम के साथ पड़ोस में रहने वाले एक 11 साल के बच्चे ने रेप किया। शाम को बेटी की तबीयत खराब होने पर परिवार के लोगों को इसके बारे में पता चला। (शेष पृष्ठ 3 पर)

1960-61 में बंगाल का इकोनॉमिक योगदान जी.डी.पी. का 10.5 प्रतिशत था, पर अब घट कर 5.6 प्रतिशत रह गया है

प्रधानमंत्री की आर्थिक सलाहकार समिति ने प्र.मंत्री. के समक्ष प्रस्तुत रिपोर्ट में यह तथ्य उजागर किया

-सुकुमार साह-

-राष्ट्रदूत दिल्ली ब्यूरो-

नई दिल्ली, 18 सितम्बर। महाराष्ट्र पश्चिम बंगाल, और तमिलनाडु जो 60 के तक भारत के सबसे बड़े औद्योगिक केन्द्र थे, ने 1960-61 के बाद से अलग-अलग दिशाएं अखिरवार कर ली जिससे देश के आर्थिक विकास की महत्वपूर्ण क्षेत्रीय विभिन्नताएं उजागर होती हैं। इकोनॉमिक एडवायजरी काउन्सिल ऑफ प्राइम मिनिस्टर (ई.ए.सी.-पी.एम.) की रिपोर्ट के अनुसार 2011 से ममता बनर्जी के शासन काल के बाद से देश की अर्थव्यवस्था में बंगाल के योगदान में भारी कमी आई है। इसके विपरीत महाराष्ट्र ने इस अवधि में सतत ग्रोथ

कायम रखी है। तमिलनाडु ने शुरूआती कमी के बाद शानदार सुधार किया और 1991 में भारत के उदारीकरण के बाद से भारी गति पकड़ी। ई.ए.सी.-पी.एम. पेपर में राष्ट्रीय अर्थव्यवस्था में योगदान और प्रतिव्यक्ति आय के आधार पर राज्यों के प्रदर्शन की तुलना की गई है। गत दशक में महाराष्ट्र के योगदान के मामूली सी कमी हुई है पर उसने 1960-61 से लेकर 2023-24 तक अपने आर्थिक प्रदर्शन को कायम रखा है। इसके विपरीत पश्चिम बंगाल का आर्थिक योगदान लगातार घटा है। पश्चिम बंगाल 1960-61 में 10.5 प्रतिशत के साथ देश की जी.डी.पी. में योगदान ने तीसरे नम्बर पर था। यह 2023-24 में इसका योगदान घटकर

- इसी रिपोर्ट के अनुसार, 1960-61 में बंगाल का जी.डी.पी. राष्ट्रीय औसत का 127.5 प्रतिशत था, जो अब राष्ट्रीय औसत जी.डी.पी का केवल 83.7 प्रतिशत ही है, राजस्थान व उड़ीसा से भी कम।
- 1960 के दशक में महाराष्ट्र, बंगाल व तमिलनाडु बड़े महारथी माने जाते थे, आर्थिक योगदान की दृष्टि से। महाराष्ट्र व तमिलनाडु ने तो अपनी पोजीशन लगभग बरकरार रखी है, पर बंगाल लगातार लुढ़कता ही चला गया।
- 1991 में देश ने सबसे इकोनॉमिक लिब्रलाइजेशन (आर्थिक उदारीकरण) का रास्ता पकड़ा, कर्नाटक आंध्र, तेलंगाना ने स्थिर गति से इकोनॉमिक समृद्धि बढ़ायी है।
- उत्तर भारत में दिल्ली व हरियाणा ने भी प्र.मंत्री की इकोनॉमिक सलाहकार मामलों की समिति की इस रिपोर्ट के अनुसार, छलांगें लगाई हैं इकोनॉमी की दृष्टि से।

5.6 प्रतिशत रह गया है। यहां तक कि 2010-11 जब ममता बनर्जी राज्य की मुख्यमंत्री बनी थी तब भी राज्य का

योगदान 6.7 प्रतिशत था। प्रतिव्यक्ति आय में भी पश्चिम बंगाल पिछड़ा गया है। प्रतिव्यक्ति आय

जो 1960-61 के दशक में 127.5 प्रतिशत थी, वह घटकर राष्ट्रीय औसत का 83.7 प्रतिशत रह गई है। पश्चिम